

प्रेषक,

राजेन्द्र सिंह,
उप सचिव,
उत्तरांचल शासन ।

सेवा में,

निदेशक,
उच्च शिक्षा,
हल्द्वानी, नैनीताल ।

शिक्षा अनुभाग-7

देहरादून:दिनांक 18 अक्टूबर, 2006

विषय:-

राजकीय स्नातकोत्तर महाविद्यालय, लोहाघाट, चम्पावत में बहुउद्देशीय हाल के निर्माण हेतु वर्तमान वित्तीय वर्ष 2006-2007 में अनुदान की स्वीकृति ।

महोदय,

उपर्युक्त विषयक आपके पत्रांक: / डिग्री सेवा / 3127 / 2006 -2007 दिनांक 15 जून, 2006 के संदर्भ में मुझे यह कहने का निदेश हुआ है कि श्री राज्यपाल महोदय राजकीय स्नातकोत्तर महाविद्यालय, लोहाघाट, चम्पावत में बहुउद्देशीय हाल के निर्माण हेतु उत्तरांचल पेयजल संसाधन विकास एवं निर्माण निगम द्वारा गठित आगणन रु0 60 लाख पर वित्तीय एवं प्रशासकीय अनुमोदन प्रदान करते हुए वर्तमान वित्तीय वर्ष 2006-2007 में रु0 25 लाख (रुपये पच्चीस लाख मात्र) की वित्तीय स्वीकृति निम्नांकित शर्तों के साथ प्रदान करते हैं:-

- (1) आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को जो दरें शिड्यूल आफ रेट में स्वीकृत नहीं हैं अथवा बाजार भाव से ली गई हो, की स्वीकृति नियमानुसार अधीक्षण अभियन्ता का अनुमोदन आवश्यक होगा ।
- (2) कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के कार्य प्रारम्भ न किया जाय ।
- (3) कार्य पर उतना ही व्यय किया जाय जितना कि स्वीकृत नार्म है, स्वीकृत नार्म से अधिक व्यय कदापि न किया जाय । निर्माण कार्य के आगणन का पुनरीक्षण नहीं किया जायेगा एवं किसी भी दशा में अतिरिक्त धनराशि स्वीकृत नहीं की जायेगी ।
- (4) एक मुश्त प्राविधान को कार्य करने से पूर्व विस्तृत आगणन गठित कर सक्षम प्राधिकारी से स्वीकृति प्राप्त करना आवश्यक होगा ।
- (5) कार्य कराने से पूर्व समस्त औपचारिकतायें तकनीकी दृष्टि से मध्य नजर रखते हुए एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्य को सम्पादित कराते समय पालन सुनिश्चित किया जाय ।

- (6) कार्य कराने से पूर्व स्थल का भली-भाँति निरीक्षण उच्च अधिकारियों एवं भूगर्भ वेत्ता के साथ अवश्य करा लें, निरीक्षण के पश्चात् स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाय।
- (7) आगणन में जिन मदों हेतु जो राशि स्वीकृति की गयी है, उसी मद पर व्यय किया जाय एक मद का दूसरी मद में व्यय कदापि न किया जाय।
- (8) निर्माण सामग्री को प्रयोग में लाने से पूर्व किसी प्रयोगशाला से टेस्टिंग करा ली जाय तथा उपयुक्त पायी जाने वाली सामग्री को प्रयोग में लाया जाय।
- (9) जी0पी0डब्लू0 फार्म 9 की शर्तों के अनुसार निर्माण इकाई को कार्य सम्पादित करना होगा तथा समय से कार्य को पूर्ण न करने पर 10 प्रतिशत की दर से आगणन की कुल लागत का निर्माण इकाई से दण्ड वसूल किया जायेगा।
- (10) शासनादेश सं0 2047/XIV-219 (2006) दिनांक 30 मई, 2006 द्वारा निर्गत आदेशों के क्रम में कार्य करते समय अथवा आगणन गठित करते समय कड़ाई से अनुपालन सुनिश्चित किया जाय।

2- उक्त स्वीकृत धनराशि का आहरण निदेशक, उच्च शिक्षा द्वारा करने के उपरान्त निर्माण इकाई को अवमुक्त किया जायेगा। स्वीकृत धनराशि को उपरोक्त कार्य के अतिरिक्त किसी अन्य कार्य में व्यय नहीं किया जायेगा तथा अतिरिक्त धनराशि की स्वीकृति की प्रत्याशा में कोई अन्य व्यय नहीं किया जायेगा तथा समय-समय पर निर्गत वित्तीय एवं मितव्ययता सम्बन्धी नियमों एवं दिशा निर्देशों का कड़ाई से अनुपालन सुनिश्चित किया जायेगा।

3- स्वीकृत धनराशि के उपभोग के सम्बन्ध में शासन द्वारा निर्गत समस्त शासनादेशों का अनुपालन सुनिश्चित किया जायेगा तथा निर्माण कार्य की वित्तीय एवं भौतिक प्रगति से शासन को अवगत कराया जायेगा।

4- इस सम्बन्ध में होने वाला व्यय वर्तमान वित्तीय वर्ष 2006-2007 के आय-व्यय की अनुदान संख्या-11 के आयोजनागत पक्ष के अधीन लेखा शीर्षक-4202-शिक्षा खेल कूद तथा संस्कृति पर पूँजीगत परिव्यय-01-सामान्य शिक्षा-203-विश्वविद्यालय तथा उच्च शिक्षा-आयोजनागत-07-राजकीय महाविद्यालयों में शिक्षण कक्ष/पुस्तकालय आदि के भवन निर्माण-00-24-वृहत्त निर्माण कार्य के नामें डाला जायेगा।

5- यह आदेश वित्त विभाग के अशासकीय संख्या-568/XXVII(3)2006 दिनांक 25 सितम्बर, 2006 में प्राप्त उनकी सहमति से निर्गत किये जा रहे हैं।


भवदीय,
(राजेन्द्र सिंह)
उप सचिव।

सख्या- 697(1) / XXIV(7) / 2006-तददिनोक्त ।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

- (1) महालेखाकार उत्तरांचल, देहरादून ।
- (2) आयुक्त कुमाऊँ मण्डल ।
- (3) जिलाधिकारी, चम्पावत ।
- (4) निदेशक, कोषागार एवं वित्त सेवाये, उत्तरांचल ।
- (5) निजी सचिव मुख्य सचिव को मुख्य सचिव के अवलोकनार्थ ।
- (6) परियोजना प्रबन्धक, इकाई-7 निर्माण इकाई, उत्तरांचल पेयजल निगम, चम्पावत ।
- (7) कोषाधिकारी, हल्द्वानी-नैनीताल
- (8) निदेशक, एन0आई0सी0 उत्तरांचल ।
- (9) बजट राजकोषीय नियोजन एवं संसाधन निदेशालय, देहरादून ।
- (10) वित्त व्यय अनुभाग-3 / नियोजन प्रकोष्ठ ।
- (11) विभागीय आदेश पुस्तिका ।

आज्ञा से,


(के0 पी0पाटनी)
अनु सचिव ।